

Risastóra ítalska felagið AGIP við í oljuleiting við Føroyar:

- Føroyingar kunnu læra av royndunum hjá øðrum tjóðum

- Eg haldi Føroyar eru í eini rættiliga einastandandi støðu í mun til mong onnur lond, sum hava oljuvinnu. Tit hava møguleikan at kunna læra av mistökunum hjá øðrum og brúka tað besta frá teirra royndum sigur Franco Polo, leitingarstjóri í einum av heimsins størstu oljufeløgum, ítalska AGIP. Umboð fyri felagið hava júst vitjað Oljumáladeildina

JAN MULLER

Ahugin hjá utlendskum oljufeløgum at vera við í oljuleiting við Føroyar er framvegis stórir. Hóast oljuprisirnir eitt skifti fóru heilt niður í botn, so hava feløgini kortini ikki slept takinum, helst tí tey longu hava brúkt fitt av peningi til forkanningar, og tí tey framvegis hava vonir um at finna olju og gass her. Nu eru so fleiri nýggj positiv tekin. Eitt nu eru oljuprisirnir hekkadri munandi, og herfyri varð so avtala gjord um markað millum Føroyar og Bretland.

Eitt av teimum heilt stóru aljóða oljufeløgum, sum leingi hevur fylgt væl við gongdini í Føroyum, men sum kortini ikki hevur gjørt so nógvan hava burtur úr sær, er tað ítalska Agip.

Agip hevur tó verið við í GEM frá byrjan. GEM er eitt samstarv millum meira enn 20 aljóða oljufeløg á Føroyaøkinum. Hetta samstarv snýr seg um eitt nú umhvørvis- og trygdar-spurningar. Talan er um eitt rættiliga einastandandi samstarv, tí hetta er fyrstu ferð í aljóða oljusøguni, at oljufeløg hava tikið upp samstarvið um eitt nú umhvørvismál í einum nýggjum øki, langt áðrenn tí fyrstu útbjóðingina.

Um tað varð tilætlað ella av tilvild, at AGIP hevði sín fyrsta formella fund við Oljumáladeildina beint eftir, at marknaavtala varð undirskrivað er ovist. Men ikki kann sigast annað enn, at tað var væl „tímað“, ta tvey umboð fyri Agip bankaðu á dýrnar í gróthúsinum á Debesartroð. Franco Polo og Ron Lansdell, sum standa á odda fyri kanningunum á Atlantsmótinum hittu leiðaran á Oljumáladeildini, leiðaran á Jarðfrøðissavningum og onnur. Har kunnaðu teir føroysku myndugleikarnar um tað arbeiði, sum Agip higartil hevur gjørt á føroyska land-

grunninum.

Franco Polo, leitingarstjóri sigur, at tað er av tilvild, at fyrsti veruligi fundur teirra við Oljumáladeildina var beint í kjalarvorninum á undirskrivningini av marknaavtaluni. Og ta vit spyrja hann um avtaluna, sigur hann seg vera sera feignan um hana. Hann metir avtaluna av stórum tydingi fyri bæði Føroyar og oljufeløgini. Hon er eitt positivt stig fyri Føroyar og Bretland og fyri oljuvinnu. Hon er vissuliga eitt gott tekin til oljuvinnu júst í hesum døgum.

Hóast Agip hevur verið litið frammi, so hevur felagið kortini gjørt sitt heimaarbeiði. Teir hava keypt fitt av seismiskum tillari og tulkad tað. Og tað er heldur einki dulsmál, at Agip er

eins áhugað fyri eini komandi útbjóðing sum restin av oljuvinnu vísir Franco Polo á. Nu siggja teir fram til at frætta meira um treytnir fyri komandi útbjóðing.

Í lotuni arbeiðir Agip saman við Marathon í GEM, og hava teir eitt sera gott samstarv. Áttanin er tó at vera í einum stórum bóli, tí tað kemur nærri eini útbjóðing.

-Men man ma kenna treytnir ol, áðrenn tí leggur endaliga strategiina tvs. eitt nú hvorum feløgum tú tá vil arbeiða saman við.

Vit spurdu Franco Polo um føroyska økið framvegis er kappingarført við onnur djúpvatnsøki?

-Tað veldst fyrst og fremst um oljuprisin. Øll djúpvatnsøkini eru frontier-



Franco Polo og Ron Lansdell frá Agip saman við leiðaranum á Oljumáladeildini, Herálvi Joensen. Mynd Jens K. Vang

umræði, og sjálv um tú jarðfrøðiliga hevur góð hugskot, so er oljuprisurin tað, sum ger av, hvat tú kanst gera.

Men ein oljuprisur uppá 17 dollar fyri tunnuna er ein rimuligur prisur fyri at leita eftir olju her leggur italiu-maðurin alfrat.

Hvat heldur hann so um møguleikarnar at finna olju og gass við Føroyar?

-Vit í Agip og øll onnur oljufeløg eru her, tí vit halda, at her eru møguleikar. Vit hovdu heldur ikki brúki pengar til at keypa data, um vit ikki hildu økið vera áhugavert.

Franco Polo heldur annars ikki, at biðritið eftir markinum er burturspilt.

-Vit hava arbeiði eftir eini ætlan og halda, at tað nú er retta lotan til at fara viðari.

Føroyingar borið seg rætt at

Sjálvur heldur hann, at føroyingar hava borið seg rætt at higartil. -Tit hava eina sera skilgøða, búnað og positiva oljuvinnu, sum veruliga sýnist at taka bædd fyri øllum, bæði tí sum samfelagið og idnaðurin ynskja.

Franco Polo heldur eisini Føroyar vera í eini sera hepnari støðu, nú landið er nærum umringað av tjóðum, sum hava drúgvur royndir í oljuvinnu. -Tit hava tí møguleika at kunna brúka tað besta frá øðrum, tvs. tit kunnu fáa nýtt av royndunum og tøkniliga útviklinginum áðrir hava gjørt, og sum brúk er fyri í nettup einum nýggjum øki sum Føroyar. Tit kunnu solda mistøkini, sum áðrir

hava gjørt, frá - og bara taka tað besta frá teimum. Hetta haldi eg er ein sera góð útgangsstøða at hava hjá eini nýggjari oljuvinnu sigur Franco Polo. Her hugsar hann bæði um tann tekniliga og tann samfelagsliga partin.

Agip er ikki nakar dvørgur í oljuhopi. Felagið liggur millum nr. 5 og 7 á listanum yvir heimsins størstu oljufeløg, alt eftir hvussu tú matar hetta. Felagið hevur skrivstovu í meira enn 70 lóndum og hevur meira enn 80.000 fólk í arbeiði. Felagið arbeiðir eisini í Norðsjónum og er nú av álvara farið at vísa nýggja oljulandspartinum. Atlantsmótinum ans, M.a. eru teir sera virknir í Írlandi.



Tey bæði Agip umboðini saman við Martin Heinesen, leiðara á Jarðfrøðissavningum og Alex Buwick frá Oljumáladeildini